

७. बाधा अडकाउ फकाउने अधिकार: यो अध्यादेश कार्यान्वित गर्न कुनै बाधा अडकाउ परेना सो बाधा अडकाउ फकाउनेको लागि श्री ५को सरकारले नेपाल गजेटमा सूचना प्रकाशित गरी बाहिरी आदेश निकाल्न सक्नेछ र त्यस्तो प्रत्येक आदेश यसै अध्यादेशमा परे सरह मानिनेछ ।

इति संवत् २०१६ साल

गते रोज

शुभम्

लालमोहर सदर मिति: २०१६।११।२६।०

आज्ञाले-

कृष्णप्रसाद उपाध्याय,

श्री ५ को सरकारका का. मु. सचिव,

कानून मन्त्रालय ।

श्री ५ को सरकार

कानून मन्त्रालय

श्री ५ महाराजाधिराज महेन्द्र वीर विक्रम शाहदेवबाट जारी गरिबक्सेको तल लेखिए बमोजिमको अध्यादेश सर्वसाधारणको जानकारीको लागि प्रकाशित गरिएको छ ।

स्वस्तिश्री गिरिराज चक्रचूडामणि नरनारायणेत्यादि विविध बिगदावली विराजमान मानो-
घत भोजस्विराजन्य प्रोज्ज्वल नेपाल तारा अतिभोजस्वी त्रिभुवन प्रजातन्त्र श्रीपद ॐ रामपट्ट
अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फिरोज मार्शल र सर्वोच्च
कम्याण्डर इन-चीफ श्री मन्महाराजाधिराज श्री श्री श्री महाराज महेन्द्र वीर विक्रम जङ्गबहादुर
शाहबहादुर शमशेर जङ्गदेवानाम् सदा समरविजयिनाम् ।

२०१६ सालको अध्यादेश नं. ४

सर्वोच्च अदालत ऐनलाई संशोधन गर्न बनेको अध्यादेश

सर्वोच्च अदालत ऐन, २०१३ (यसपछि मूल ऐन भनिएको) मा तत्कालै केही संशोधन गर्नु पर्ने परिस्थिति आएको,

र हाल संसदको दुवै सदनको अधिवेशन नभएकोले,

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यका संविधानको धारा ५२ बमोजिम यो अध्यादेश जारी गरिबक्सेको छ ।

१. संक्षिप्त नाम र प्रारम्भ: (१) यो अध्यादेशको नाम सर्वोच्च अदालत ऐन, २०१३ (संशोधन)

अध्यादेश, २०१६ रहेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यो अध्यादेश तुरुन्त प्रारम्भ हुनेछ ।

२. मूल ऐनको दफा ५ मा संशोधन: (१) मूल ऐनको दफा ५ को उपदफा (१) को सट्टा निम्न-लिखित उपदफा (१) राखिएको छ ।

(१) दफा ३ र दफा ४ मा जुनसुकै कुरा लेखिएको भए तापनि नेपाल अधिराज्य बाहिर बसोबास भएको वा नेपालको नागरिक नभएको व्यक्ति न्यायाधीशमा नियुक्त हुन सक्छ । त्यस्तो व्यक्तिको सम्बन्धमा उमेरको हद लाग्नेछैन । त्यस्तो नियुक्तिका शर्तहरू सो व्यक्ति र श्री ५ को सरकारका बीच भएको कबूलियतमा लेखिए बमोजिम हुनेछ र सो कबूलियतमा लेखिएका कुराहरू यसै ऐनमा परे सरह मानिने छन् ।

तर त्यस्तो नियुक्ति ५ वर्षभन्दा बढी अवधिको लागि हुन सक्नेछैन ।

(२) मूल ऐनको दफा ५ को उपदफा (२) मा रहेको "दफा ३ को उपदफा (४) को खण्ड (ग)" भन्ने शब्दहरूको सट्टा "दफा ३ को उपदफा (४) को खण्ड (ख)" भन्ने शब्दहरू राखिएको छ ।

३. मूल ऐनको दफा १६ मा संशोधन: (१) मूल ऐनको दफा १६ को उपदफा (१) को सट्टा निम्नलिखित उपदफा (१) राखिएको छ-

(१) सर्वोच्च अदालतले आफ्नो अदालतको रोह रीत तथा कार्यप्रणाली सामान्य तवरले व्यवस्थित गर्नलाई खासगरी देहायका विषयमा नियम बनाउन हुन्छ । तर ती नियमहरू श्री ५ को सरकारबाट स्वीकृत नभई लागू हुनेछैनन् ।

(क) सर्वोच्च अदालतको वकीलहरू बारे,

(ख) सर्वोच्च अदालत र अपील मुद्दे अन्य अदालतमा अपील दायर गर्ने म्याद तथा तत्सम्बन्धी अन्य कार्यप्रणाली बारे,

(ग) सर्वोच्च अदालतको काम फर्क्यौट र सो अदालतको अधिकार क्षेत्र तथा अख्तियारको प्रयोग एकजना न्यायाधीश, डिभिजन बेंच, स्पेसल बेंच र फूल बेंचले गर्ने बारे,

(घ) दफा ११ अन्तर्गत कानूनी अधिकारको प्रचलनका लागि सर्वोच्च अदालतबाट गरिने कारवाई बारे,

(ङ) भैसकेको फैसला कुन शर्तका अधीनमा रही फेरि हेर्ने (रिभ्यू गर्ने) हो सो र त्यसरी फेरि हेर्दाको कार्यप्रणाली तथा त्यसका निमित्त सर्वोच्च अदालतमा निवेदन दिने म्याद समेत बारे,

८३० आधिकारिकता मुद्रण विभागबाट प्रमाणित गरिएपछि मात्र लागू हुनेछ।

- (च) सर्वोच्च अदालतको कारवाईमा वा त्यसको परिणामस्वरूप लागेको खर्च र सो कारवाईका सम्बन्धमा बुझाउनु पर्ने दस्तुर बारे,
- (छ) जमाना तथा मुचुल्काका छाड्ने बारे,
- (ज) सर्वोच्च अदालतको दृष्टिमा निरर्थक, खिचोल्याहा वा झुल्याउने किसिमको अपील ठाउँ कारवाई गरी छिन्ने बारे, र
- (झ) मातहत अदालतको मुद्दा कस्ता अवस्थामा अर्को उस्तै अदालतमा सार्ने भन्ने बारे ।
- (२) मूल ऐनको दफा १६ को उपदफा (३) पछि निम्नलिखित उपदफा (४), (५) र (६) थपिएको छ—
- ४) सर्वोच्च अदालतमा अपील गर्ने पक्ष पूरा वा केही हान्न गएमा निजलाई प्रचलित नेपाल कानून बमोजिम दोस्रो अपीलमा सरह दण्ड सजाय हुनेछ ।
- (५) सर्वोच्च अदालतमा अपील गर्ने पक्षलाई प्रचलित नेपाल कानून बमोजिम दोस्रो अपीलमा सरह कोर्ट फी-लाग्नेछ ।
- (६) सर्वोच्च अदालतमा रिभ्यू वा रिभिजन भएको मुद्दामा रिभ्यू वा रिभिजन गराउने पक्ष पूरा वा केही हान्न गएमा निजलाई प्रचलित नेपाल कानून बमोजिम दोस्रो अपीलमा सरह दण्ड सजाय हुनेछ ।

इति संवत् २०१६ साल
लालमोहर सवर मिति: २०१६।११।२६।४

गते रोज शुभम्

आज्ञाले-

कृष्णप्रसाद उपाध्याय,
श्री ५ को सरकारका का. मु. सचिव
कानून मन्त्रालय ।